

Шчырае прывітанне ўдзельнікам XVIII СНТК

ВНУ Прыбалтыкі, Беларусі

і Калінінградскай вобласці!



ОРГАН ПАРТКОМА, РЭКТАРАТА, МЯСЦКОМА, КАМІТЭТА КАМСАМОЛА І ПРАФКОМА
БЕЛАРУСКАГА ОРДЭНА ПРАЦОУНАГА ЧЫРВОНАГА СЦЯГА ДЗЯРЖАУНАГА
УНІВЕРСІТЭТА ІМЯ У. І. ЛЕНІНА

№ 11 (778)

Чацвер, 13 красавіка 1972 г.

Год выдання XXV Цана 2 кап.

Рэктарат, партком, камітэт камсамола, прафком і савет СНТ Беларускага ордэна Працоўнага Чырвонага Сцяга дзяржаўнага ўніверсітэта імя У. І. Леніна горача вітаюць удзельнікаў XVIII студэнцкай навукова-тэхнічнай канферэнцыі ў ВНУ Латвійскай ССР, Літоўскай ССР, Эстонскай ССР, Беларускай ССР і Калінінградскай вобласці, жадаюць маладым даследчыкам вялікіх поспехаў у дасягненні новых вяршынь на нялёгкім шляху навуковага пошуку! Мы упэўнены, што форум творчай моладзі ўзаемна ўзбагаціць студэнтаў—прадстаўнікоў розных вунібрацкіх рэспублік, з'явіцца святам дружбы і творчага спаборніцтва яе удзельнікаў.

Шчаслівага вам шляху ў вялікую навуку!
РЭКТАРАТ КАМІТЭТ ПРАФКОМ
ПАРТКОМ КАМСАМОЛА САВЕТ СНТ



ТРАДЫЦЫЙНАЯ, СТУДЭНЦКАЯ

У Латвійскай, Эстонскай, Літоўскай, Беларускай саюзных рэспубліках і ў Калінінградскай вобласці жыве цудоўная традыцыя — штогадовае правядзенне міжрэспубліканскіх студэнцкіх навукова-тэхнічных канферэнцый. Гэтыя форумны навуковай моладзі дазваляюць пазнаёміцца з дасягненнямі сяброў-суседзяў, садзейнічаюць інтэрнацыянальнаму выхаванню студэнтаў.

Удзельнінаў канферэнцыі свае лепшыя аўдыторыі, лабараторыі і кабінеты. Самыя буйныя секцыі працуюць у Беларускай політэхнічным інстытуце (184 даклады ў трох секцыях). У нас, ва ўніверсітэце, таксама працуюць тры секцыі: біялагічных і сельскагаспадарчых, грамадскіх, фізіка-матэматычных навук. Астатнія секцыі абралі сваімі штабамі інстытут народнай гаспадаркі, радыётэхнічны, тэхналагічны інстытуты і Беларускае інстытут механізацыі і электрыфікацыі сельскай гаспадаркі.

10 красавіна ў канцэртнай зале Акруговага дома афіцэраў пачала сваю работу XVIII студэнцкая навукова-тэхнічная канферэнцыя ў Прыбалтыкі, БССР і Калінінградскай вобласці.

У вольны ад пясядзіння час госці знаёмяцца з Беларускай сталіцай, яе музеямі і помнікамі. Яны наведваюць Курган Славы, мемарыяльны комплекс Хатынь.

У дні работы канферэнцыі студэнты сарана вуні краіны выступаюць больш як з 750 дакладамі. Трэці дзень у 11 секцыях і ў 32 падсекцыях ідзе пленная работа. Наш ўніверсітэт і пяць інстытутаў прадаставілі ў распараджэнне

А. СМОЛЬСКІ,
намеснік старшыні савета СНТ ўніверсітэта.

УДЗЕЛЬНІКІ КАНФЕРЭНЦЫІ АБ САБЕ

Ніна Паскробышава, студэнтка IV курса Калінінградскага дзяржаўнага ўніверсітэта:

— Першая мая навуковая работа пасля ўніверсітэцкага агляду была рэкамендавана да друку ў адным з навуковых часопісаў Ленінграда.

У Мінск я прывезла новую сваю работу, звязаную з актуальнай у біялогіі праблемай перасадкі органаў і тканак. Ну, а наколькі з ёй справілася — хутка даведваюся.

Вілюс Іодзікайціс, студэнт V курса машынабудаўнічага факультэта

Каунаскага політэхнічнага інстытута:

— У СНТ я прыйшоў, калі займаўся на трэцім курсе. Першая навуковая праца атрымалася не вельмі удадай, але гэта не адбіла ў мяне ахвоту да навуковых даследаванняў, а наадварот, запаліла жаданнем працаваць яшчэ больш настойліва, удумліва. З гэтым прыйшоў поспех: я стаў лаўрэатам рэспубліканскага агляду, а ў гэтым годзе на канферэнцыі прыбалтыйскіх рэспублік, якая праходзіла ў Рызе, заняў першае месца і зусім нядаўна даведаўся, што на Усе-саюзным аглядзе маё да-

следаванне адзначана медалем.

Зараз самае галоўнае для мяне — напісаць і абараніць дыпломную работу. Але гэта ні ў якім разе не значыць, што я пакіну навуковы даследаванні.

Валянцінас Апанавічус, студэнт V курса машынабудаўнічага факультэта Каунаскага політэхнічнага інстытута:

— Раней мне даводзілася працаваць толькі па тэхнічнай тэматыцы. Новая мая работа «Інтуіцыя ў творчай дзейнасці канструктара» хоць і будзе разглядацца ў секцыі грамадскіх навук, мае прамое дачыненне да маёй будучай


працоўнай дзейнасці. (У нас было ўжо размеркаванне. Я атрымаў накіраванне ў праектна-канструктарскае бюро).

Мэта майго даклада — разгледзець, якое месца займае інтуіцыя ў творчай дзейнасці канструктара, якія метады патрэбна разглядаць як інтуітыўныя. Вядома, што інтуіцыя не раз дапамагала вырашыць тую ці іншую праблему, але ж тэхнічнае канструяванне, як дарэчы, і любая іншая галіна чалавечай дзейнасці, грунтуюцца на ведах. Вось сутнасць даклада.

Інтэрв'ю ўзяў
В. РЫБІЦКІ.

У СТУДЭНЦКАЙ НАВУКОВА-ДАСЛЕДЧАЙ ЛАБАРАТОРЫІ. Даследаванні праводзяць студэнты-радыёфізікі (злева направа) М. ШАШКОУ, У. ВАСІЛЕНКА, А. КУМЕЙША і В. КНЬІШ.

Фота Д. ЧАХОВІЧА.



ВЫНІКІ РАДУЮЦЬ

З кожным годам усе больш студэнтаў нашага ўніверсітэта ўдзельнічаюць у рэспубліканскім аглядзе работ па прыродазнаўчых, тэхнічных і гуманітарных навук. Так, у мінулым годзе саветы студэнцкага навуковага таварыства факультэтаў разам з кафедрамі і дэканатамі правялі вялікую работу па падрыхтоўцы да агляду. У выніку ў секцыі былі накіраваны 353 работы, амаль на 50 больш, чым у папярэднім годзе.

Аднак больш важным, на наш погляд, з'яўляецца тое, што значна палепшылася якасць работ. Калі ў мінулыя гады да першай (вышэйшай) катэгорыі было аднесе-

на не больш 35 працэнтаў прадстаўленых работ, то ў 1971 годзе колькасць такіх работ склала 45 працэнтаў (або 153 работы).

За дасягненне высокіх паказчыкаў на рэспубліканскім аглядзе па прыродазнаўчых і тэхнічных навукх Міністэрства вышэйшай і сярэдняй спецыяльнай адукацыі БССР і ЦК ЛКСМ Беларусі ўзнагародзілі БДУ імя У. І. Леніна Ганаровай граматай. Ганаровымі граматамі за забеспячэнне высокага узроўню навуковай творчасці моладзі ўзнагароджаны прафесар Ф. Д. Гахаў, дацэнт Д. Б. Мельцар, ст. навуковы супрацоўнік А. Ф. Былінскі, ст. выкладчык Е. В. Лабанок,

дацэнт Л. С. Станішэўскі. Аўтары 14 работ, заняўшы першыя, другія і трэція месцы, ўзнагароджаны дыпламамі МВ і ССА БССР і грашовымі прэміямі ў размерках адпаведна 50, 35 і 25 рублёў.

ПЕРШЫЯ МЕСЦЫ ЗАНЯЛІ:
1. Н. Грыц і К. Бяляўскі (біяфак) за работу «Вывучэнне F-донара, носячага энзіму з сямю маркерамі».

2. Н. Падбуртная (біяфак) — «Уплыў L_{op}—локуса і эпідэмы на выжываемасць бактэрыі штама E-Coli K-12-AB 1899, апрацаваных азоцістым шрытам».

3. А. Звонак (хімфак) —

«Кандэнсацыя мана-эпаксідаў арылаліфатычных дзівініл кетонаў з β-дыкарбальнымі злучэннямі».

4. А. Кілбас (матфак) — «Выключныя выпадкі поўных асобых інтэгральных ураўненняў тыпу згортвання».

5. А. Салькоў (гістфак) — «Барацьба БССР у сістэме ААН за яе ўніверсальнасць, падтрыманне міру і міжнародную бяспеку ў 1966—1970 гг.».

ДРУГІЯ МЕСЦЫ ЗАНЯЛІ:

1. Л. Дабраўляніна (філфак) — «Мовазнаўчыя тэрміны ў «Беларускай граматыцы для школ» Б. Тарашкевіча».

2. Л. Абрамовіч, А. Голубеў (біяфак) — «Энергетычны баланс лічынак стракоз у эксперыментальных умовах».

3. В. Кузняцоў (фізфак) — «Электрычныя уласцівасці крэмнію, апрамененага прафонамі з энергіяй 660 МЭВ».

4. В. Ігнаценка (матфак) — «Слабая» і «моцная» нівярыянтнасць сістэмы са спазненнем».

ТРЭЦІЯ МЕСЦЫ ЗАНЯЛІ:

1. В. Трызна (юрфак) — «Змест і умовы фарміравання сведкавых паказанняў».

2. Е. Гаранкова (ФПМ) — «Шматкрокавыя метады лічбавога інтэгрыравання дыферэнцыяльных ураўненняў

з эфектыўнай ацэнкай хібнасці».

3. С. Крывапустава (фізфак) — «Тэрмадынамічны аналіз крывых структурных пераходаў кандэнсаваных ДНП-валокан».

4. Т. Шынгірэў (філфак) — «Праблема характару ў п'есе А. Штэйна «У часаў палоне»».

5. Н. Карэза (біяфак) — «Да метадыкі вызначэння актыўнасці ізаферментаў аспарат-амінатрансферазы ў тканках белых крыс пры дзеянні іянізуючай радыяцыі ў адносна малой дозе».

Лепшых вынікаў у аглядзе дабіліся біялагічны, хімічны і філалагічны факультэты.

Д. САКОВІЧ,
намеснік старшыні савета па НДРС ўніверсітэта.

